

मंडणगड तालुक्यात सलग तिसऱ्या दिवशी पावसाचा जोर कायम, तुळशी व केळवत घाटात दरडी कोसळण्याचे सत्र सुरुच

मंडणगड प्रतिनिधी दि.१२-जुलै महिन्यात दुसऱ्या आठवड्यात सलग तिसऱ्या दिवशी मंडणगड तालुक्यात पावसाचा जोर कायम राहिला आहे. १४ जुलै २०२४ रोजी मंडणगड तालुक्यात २०५ मिलीमीटर इतक्या पावसाची नोंद झाली. यात म्हाप्रळ महसुल मंडळात म्हाप्रळ ९४ मिलीमीटर, देव्हारे महसुल मंडळात १२५ मिलीमीटर, वेसवी महसुल मंडळात १०९ मिलीमीटर अशा ५३३ मिलीमीटर पावसाची नोंद झाली. तालुक्यात सरासरी पाऊस १३३.२५ मिलीमीटर पावसाची नोंद झाली. १४ जुलै २०२४

अखेर तालुक्यात एकूण १६९५.९८ मिलीमीटर सरासरी पाऊस शुक्रवारी मध्यरात्री तुळशी घाटात पडलेल्या दरडी साफ करून प्रशासन उंसत घेत नाही तो शनिवारी रात्री नंतर तुळशी घाटात तिन ठिकाणी व केळवत घाटात एक ठिकाणी नव्याने दरडी कोसळ्याने त्यामुळे वाहतूक परत बंद झाली ए.स.टी. ने प्रवास करणाऱ्या अनेकांना तुळशी घाटातून पाई प्रवास करीत आपली गंतव्य स्थळे गाठावी लागली. रविवारी सकाळी दोन्ही घाटात कोसळलेल्या दरडी साफ करून वाहतूक पुर्ववत करण्यात आली दरम्यान वाहतूक खंडीत

झालेली असताना तहसिलदार श्रीधर गालीपिळे यांनी मुंबईतून देव्हारे मार्गावर प्रवास करणाऱ्या अनेक प्रवाशांना आपल्या स्वताःहाचे वाहनातून त्यांच्या गंतव्य स्थळी नेवून सोडले मानवतेच्या दृष्टीने त्यांनी केलेल्या कार्याचे तालुक्यातून विशेष कौतूक केले जात आहे. आपत्तीस सज्ज असेलले महसुल बांधकाम व पोलीस प्रशासनाची कोणताही संबंध नसतानाही तुळशी घाट यंदाचे पावसात अक्षरशः परिक्षा घेत आहे. प्रशासनाची जबाबदारी म्हणून तहसिलदार प्रशासनाचे पालक या नात्याने सर्वच

अडचणीत स्वताः रस्त्यावर उतरून काम करत आहेत. दुसरीकडे राष्ट्रीय महामार्गाकरिता कोकणातील नैसर्गिक परिस्थिती लक्षात न घेता काम करणारे महामार्ग प्राधिकरण व ठेकेदार मात्र जनतेस अडचणीत टाकून मोकळे झाले आहेत दरडी कोसळून रस्ता बंद होण्याचे प्रकार रोजचे झाले आहेत. या संदर्भात पावसाचे आपत्तीत संपर्क टिकून ठेवण्याचे उद्देशाने रोड कनेक्टिव्हिटी आमही इनट्यांट ठेवू या संबंधीतांचे आश्वासनाचे काय झाले असा सवाल जनतेमधून उपस्थित केला जावू लागला आहे.



मंडणगड तालुक्यातील मौजे पालघर येथील ग्रामस्थ दीपक शंकर तांबुटकर भारजा नदीच्या पात्रात पडून वाहून गेले होते. त्यांना मार्फत वाचविण्यात आले.

विधानसभेच्या शेवटच्या अधिवेशनांतरही तालुक्याचे पदरी निराशा तालुक्या संदर्भातील महत्वाच्या घोषणावर एकही निर्णय नाही

मंडणगड प्रतिनिधी महायुतीच्या शिंदे सरकारच्या अडीच वर्षांच्या कालखंडात मंडणगड तालुक्याचे विकासा संदर्भात स्वतःहा मुख्यमंत्र्यांनी अनेक घोषणा गेल्या एक वर्षात केलेल्या असल्याने या संदर्भात राज्यशासन कोणती कार्यवाही करणार आहे यांचे उत्तर मिळवण्यासाठी पुर्ण तालुका विधानसभेच्या पावसाळी अधिवेशनाकडे डोळे लावून बसला होता अधिवेशन पुर्ण झाले मात्र मंडणगड संदर्भात केलेल्या घोषणांचे अनुषंगाने केलेल्या कार्यवाहीचा

एकही शासन निर्णय घोषित न झाल्याने तालुक्याचे पदरी पुन्हा एकदा घोर निराशाच आली आहे. स्वातंत्र्याच्या पंच्याहत्तरी नंतरही विकासाचे वाटेवर मागासलेला हे बिरुद मिरवणारा मंडणगड तालुका आजही मुळ प्रवाहापासूनच दुर आहे त्यातही गत एक वर्षात कोकणात आलेले असताना मुख्यमंत्री एकनाथ शिंदे यांनी किमान तीन वेळा मंडणगड तालुक्यात औद्योगिक वसाहत सुरु करण्याची घोषणा केली होती, मुख्यालयासह स्वतंत्र मंडणगड

जिल्ह्याचे मागणीसाठी तालुकावासीय गेल्या दहा वर्षापासून आग्रही आहेत याचबरोबर सावित्री नंदीवरील मंडणगड व दापोली तालुक्याची लाईफ लाईन असलेल्या म्हाप्रळ आंबेत पुलाची मागणीही पटलावर होती. स्थानीक पातळीवर रोजगार नसल्याने कर्त्या लोकसंख्येचे महानगरात स्थलांतर झालेले असल्याने येथे रोजगार निर्मातीसाठी कार्यक्रम हातात घेण्याचे राजकीय वर्तुळाने मान्य करूनही त्या संदर्भात कृतीची कार्यवाही मात्र आजही शून्य

आहे. एका अर्थाने विद्यमान विधानसभेचे हे शेवटचे अधिवेशन असल्याने हजारो कोटी रुपयांच्या प्रकल्पांची घोषणा होत असताना मंडणगडच्या पदरात काहीतरी भरघोस पडेल अशी अपेक्षा असताना एकही आश्वासक निर्णय घोषित न झाल्याने वेळोवेळी राज्यकर्त्यांप्रमाणेच विद्यमान राज्यकर्त्यांनीही मंडणगडवासीयांच्या तोंडाला पाने पुसत आश्वासनांची खैरातीवर तालुक्याची बोळवण केल्याची जनभावना तालुक्यातून व्यक्त केली जात आहे.

कर्जत तालुक्यातील उल्हास नदीला महापूर, सर्वत्र जलमय,तीन गावांचा संपर्क तुटला

कर्जत (जयेश जाधव)कर्जत शहरातून वाहणाऱ्या उल्हास नदीला आलेल्या पुरामुळे तालुक्यातील वावे, बेंडसे आणि बाडी गावाला पुराच्या पाण्याने घेराव घातला आहे. तर, त्या तिन्ही गावातील अनेक ग्रामस्थांच्या घरात पुराचे पाणी शिरल्याने स्थानिकांचे आर्थिक नुकसान झाले आहे. झडझडाळा घाटात उगम पावणाऱ्या उल्हास नदीला शनिवारपासून सुरु असलेल्या पावसामुळे महापूर आला आहे. या पाण्यामुळे उल्हास नदीच्या तीरावर असलेल्या गावांमध्ये पुराचे पाणी शिरले आहे. रात्रीच्या वेळी उल्हास नदीच्या तीरावर असलेल्या बेंडसे, वावे आणि

बाडी गावाच्या सभोवताली पावसामुळे आलेल्या पुरामुळे मोठे नुकसान झाले आहे. अचानक पावसाच्या पाण्याने देखील पाण्याखाली गेली असून बेंडसे गावातील अनेक घरांमध्ये महापुराची पाणी गेले आहे. झडझडतालुक्यातील या तिन्ही गावातील ग्रामस्थ रात्रभर जागे होते आणि त्यात रविवारी सकाळी पाण्याच्या पातळीत वाढ झाल्यानंतर या गावांचा संपर्क तुटल्याने नातेवाईकांना देखील एकमेकांची मदत करता आली नाही. तसेच, उल्हास नदीच्या तीरावर असलेल्या रिसॉर्ट्समध्ये पाणी शिरल्याने येथे असलेल्या पर्यटकांना अन्यत्र हलविण्याची वेळ आली होती. शनिवारपासून सुरु असलेल्या पावसामुळे उल्हास नदीच्या पाण्याची पातळी ४५ मीटरहून अधिक गेल्याने तीने धोक्याची पातळी ओलांडली होती. त्यामुळे अनेक गावांना सतर्क राहण्याचे इशारे महसूल विभागाकडून तसेच तहसील कार्यालयातून देण्यात येत होते.

परिषद शाळा इमारत तर तब्बल अर्धी पाण्याखाली बुडाली होती. त्याचवेळी तेथील नळपाणी योजनेचे उद्भव विहीर देखील पाण्याखाली गेली असून बेंडसे गावातील अनेक घरांमध्ये महापुराची पाणी गेले आहे. झडझडतालुक्यातील या तिन्ही गावातील ग्रामस्थ रात्रभर जागे होते आणि त्यात रविवारी सकाळी पाण्याच्या पातळीत वाढ झाल्यानंतर या गावांचा संपर्क तुटल्याने नातेवाईकांना देखील एकमेकांची मदत करता आली नाही. तसेच, उल्हास नदीच्या तीरावर असलेल्या रिसॉर्ट्समध्ये पाणी शिरल्याने येथे असलेल्या पर्यटकांना अन्यत्र हलविण्याची वेळ आली होती. शनिवारपासून सुरु असलेल्या पावसामुळे उल्हास नदीच्या पाण्याची पातळी ४५ मीटरहून अधिक गेल्याने तीने धोक्याची पातळी ओलांडली होती. त्यामुळे अनेक गावांना सतर्क राहण्याचे इशारे महसूल विभागाकडून तसेच तहसील कार्यालयातून देण्यात येत होते. कोणताही अनुचित प्रकार घडू नये म्हणून पोलीस यंत्रणा देखील जागोजागी तैनात होती.

कोकण रेल्वे ठप्प... दिवाण खवटी बोगद्या जवळ रूळांवर आला मातीचा भराव

दिवाण खवटी १४:- गेल्या दोन दिवसापासून मुसळधार पडत असलेल्या पावसाने खेड तालुक्यासह संपूर्ण जिल्ह्याला झोडपले असून कोकण रेल्वे देखील या झाली आहे. झकाही दिवसापूर्वी पेडणे बोगदामध्ये पाणी साचल्याने कोकण रेल्वे ठप्प झाली होती यामुळे कोकण रेल्वेचे वेळापत्रक पूर्णता कोलमडून गेल्याने अनेक गाड्या उशिरा धावत होत्या मात्र रविवारी पुन्हा एकदा कोकण रेल्वे ठप्प झाली आहे दिवाणखवटी बोगद्या नजीक मातीचा भराव रेल्वे रुळावर आल्याने अनेक गाड्या जास्त स्थानकात आहेत त्या स्थानकात थांबवण्यात आल्या आहेत झडझडदरम्यान रुळावर आलेले मातीचा भराव काढण्याचे काम युद्धपातळी वर घेऊन मार्ग वाहतुकीस खुला करण्यात येईल असे कोकण रेल्वे प्रशासनाकडून सांगण्यात आले.

दिवाण खवटी १४:- गेल्या दोन दिवसापासून मुसळधार पडत असलेल्या पावसाने खेड तालुक्यासह संपूर्ण जिल्ह्याला झोडपले असून कोकण रेल्वे देखील या झाली आहे. झकाही दिवसापूर्वी पेडणे बोगदामध्ये पाणी साचल्याने कोकण रेल्वे ठप्प झाली होती यामुळे कोकण रेल्वेचे वेळापत्रक पूर्णता कोलमडून गेल्याने अनेक गाड्या उशिरा धावत होत्या मात्र रविवारी पुन्हा एकदा कोकण रेल्वे ठप्प झाली आहे दिवाणखवटी बोगद्या नजीक मातीचा भराव रेल्वे रुळावर आल्याने अनेक गाड्या जास्त स्थानकात आहेत त्या स्थानकात थांबवण्यात आल्या आहेत झडझडदरम्यान रुळावर आलेले मातीचा भराव काढण्याचे काम युद्धपातळी वर घेऊन मार्ग वाहतुकीस खुला करण्यात येईल असे कोकण रेल्वे प्रशासनाकडून सांगण्यात आले.

देवरूखात झाड कोसळले; एकजण जखमी; कारचे मोठे नुकसान

देवरूखमधील सोळजाई मंदिराकडे जाणाऱ्या मार्गावर दत्तमंदिराजवळ झाड उन्मळून रस्त्यावर कोसळले असून रस्त्याच्या बाजूला उभी असणारी कार झाडाखाली दबली आहे माणिक चौकातून दोन पादचारी रस्त्यावरून घरी चालत जात असताना झाड कोसळल्यामुळे एकजण जखमी झाला असून दुसरा तात्काळ बाजूला झाल्याने बचावला आहे. जखमीला उपचारासाठी तातडीने रुग्णालयात दाखल करण्यात आले आहे. संगमेश्वर तालुक्यात आज मुसळधार पाऊस कोसळतोय; मुसळधार पावसामुळे झाड उन्मळून रस्त्यावर कोसळले असल्याचे बोलले जात आहे.



पाच वर्षे काँग्रेसमध्ये फूट पडली नसली तरी विधान परिषदेत मते फुटली

मुंबई : गेल्या पाच वर्षात शिवसेना व राष्ट्रवादी विधिमंडळ पक्षात फूट पडली असली तरी नेहमी चर्चेत असलेल्या काँग्रेस विधिमंडळ पक्षात मोठी फूट पडलेली नाही. पण लागोपाठ दोन वर्षे विधान परिषद निवडणुकीत काँग्रेसची मते फुटली आहेत. यंदा पुरेशी मते नसतानाही तिसरा उमेदवार उभा करण्याच्या महाविकास आघाडीच्या निर्णयाने काँग्रेसला मोठा धक्का बसला आहे. विधानसभा निवडणूक पार पडली आणि महाविकास आघाडीचा प्रयोग करण्यात आला. उद्धव ठाकरे यांचे सरकार स्थापन झाल्यापासून हे सरकार पडणार अशी चर्चा सुरू झाली. काँग्रेसचे आमदार फुटणार अशी आवई तेव्हा उठली होती. करोनामुळे सारे व्यवहार ठप्प झाले आणि राजकीय आघाडीवर सामसूम होती. अशोक चव्हाण यांच्यापासून काँग्रेसच्या विविध नेत्यांची नावे

फुटण्याच्या यादीत घेतली जात होती. मंत्रिपद न मिळालेले आमदार संपर्कात असल्याची कुजबूज भाजपच्या गोटातून केली जात होती. यातून काँग्रेसमध्ये संशयाचे वातावरण होते. दोन वर्षांपूर्वी याच काळात राज्यसभा आणि विधान परिषद



निवडणुकीत महाविकास आघाडीला फटका बसला होता. एकनाथ शिंदे यांच्या नेतृत्वाखाली शिवसेनेच्या ४० आमदारांनी बंड केले. यापाठोपाठ अजित पवार यांच्या नेतृत्वाखाली राष्ट्रवादीत फूट पडली. शिवसेना व राष्ट्रवादी काँग्रेस विधिमंडळ पक्षात फूट पडली. पण काँग्रेस विधिमंडळ

पक्षात अशी मोठी फूट पडलेली नाही. अशोक चव्हाण यांनी पक्षांतर केले. अन्य काही आमदार सत्ताधारी पक्षाच्या संपर्कात आहेत. पण काँग्रेस विधिमंडळ पक्ष फुटीपासून वाचला होता. काँग्रेस विधिमंडळ पक्षात फूट पडलेली नसली तरी विधान परिषद निवडणुकीत काँग्रेस आमदारांची मते फुटली आहेत. २०१९ मध्ये विधानसभा निवडणुकीनंतर २०२० मधील विधान परिषद निवडणूक बिनविरोध झाली होती. २०२२ मध्ये झालेल्या विधान परिषद निवडणुकीत काँग्रेसची मते फुटली होती. तेव्हा काँग्रेसने चंद्रकांत हंडोरे आणि भाई जगताप या दोघांना उमेदवारी दिली होती.

हंडोरे यांना अधिकची मते तर भाई जगताप यांना अतिरिक्त मतांबरोबरच विजयाचे गणित जुळविण्यासाठी त्यांनी बाहेरून मते मिळवावीत, अशी व्यूहरचना होती.

पण हंडोरे यांना दिलेली मतेच भाई जगताप यांच्याकडे गेली. परिणामी दुसऱ्या क्रमांकावरील जगताप निवडून आले तर हंडोरे पराभूत झाले.

यंदा काँग्रेसची सहा ते सात मते फुटल्याचा संशय आहे. पक्षाच्या उमेदवार प्रजा सातव यांना ३० मतांचा कोटा देण्यात आला होता. पण त्यांना पहिल्या पसंतीची पाच मते कमी पडली. अशोक चव्हाण यांच्याबरोबर असलेले तीन ते चार आमदारांची मते काँग्रेसने गृहित धरली नव्हती. याशिवाय दोन नेत्यांच्या घरातील मतांबाबत काँग्रेस नेत्यांना संशय होता. चार ते पाच मतांबाबत आम्हाला खात्री नव्हती. पण दोन अतिरिक्त मते फुटली ही बाब काँग्रेसने गांभीर्याने घेतली आहे. फुटलेल्या आमदारांच्या विरोधात कारवाई केली जाईल, असा इशारा प्रदेशाध्यक्ष नाना पटोले यांनी दिला आहे.


पाली माणगाव मार्गावर लव्हेलीवाडी येथील कुंडलिका नदीवरील पुलाला पडले भगदाड रस्ता खचला प्रवासी नागरिक पर्यटकांचा जीव टांगणीला

पाली/बेणसे (धम्मशील सावंत)
पाली माणगाव मार्गावर रवाळजे जवळील लव्हेलीवाडी गावाजवळ असलेल्या कुंडलिका नदीवरील पुलाला



एका ठिकाणी भगदाड पडले आहे. तसेच येथील रस्ता देखील खचला आहे. त्यामुळे येथून जाणाऱ्या वाहनांना व प्रवाशांना जीव मुठीत घेऊन प्रवास करावा लागत आहे. इ

सार्वजनिक बांधकाम विभागातर्फे या पुलावरील एका बाजूची वाहतूक बंद करण्यात आली आहे. तसेच येथे माहिती फलक लावले आहेत. सध्या मुंबई गोवा महामार्गावर पुई येथील पुलाचे काम सुरू असल्यामुळे या मार्गे वाहतूक वळवण्यात आली आहे. त्यामुळे या मार्गावरून रहदारी वाढली असून पुलावरील एकाच बाजूने रस्ता सुरू असल्याने वाहनांना अडथळा निर्माण होतो. तसेच पावसाळी पर्यटनासाठी अनेक पर्यटक येथून प्रवास करतात त्यांना देखील अशावेळी अपघाताचा धोका संभवतो. इ या पुलाचे रुंदीकरण करण्यात आलेले आहे. मात्र रुंदीकरण केल्यानंतर देखील अशाप्रकारे पुलाला भगदाड पडून रस्ता खचल्याने कामाच्या दर्जावर प्रश्नचिन्ह निर्माण केला जात आहे. इ मागील काही दिवसांपासून ही स्थिती अशीच आहे. प्रवासी, पर्यटक व ग्रामस्थांच्या सुरक्षिततेसाठी सार्वजनिक बांधकाम विभागाने याची लागलीच दखल घेऊन पुलाची दुरुस्ती करण्यात यावी व चांगल्या दर्जाचे काम केले जावे. असे इआदेश दळवी, माजी उपसरपंच, पाटणूस ग्रुप ग्रामपंचायत यांनी सांगितले.



आमदार आयात करणे थांबवा; नितीन गडकरी संघर्षातून कार्यकर्ते निर्माण करा

पणजी : प्रत्येक विधानसभेवेळी आमदार आयात करणाऱ्या प्रदेश भाजपला आज केंद्रीयमंत्री नितीन गडकरी यांनी खडे बोल सुनावले. संघर्षातून निर्माण झालेला कार्यकर्ता निःस्वार्थीपणे पक्षाचे काम करू शकतो. पक्ष वाढवण्यासाठी आणि निवडणुकीत यश मिळवण्यासाठी कार्यकर्त्यांनी मतदारांपर्यंत जायला हवे, त्यांच्या समस्या जाणून घेऊन त्या सोडवण्याचा प्रयत्न करायला हवा. भारतीय जनता पक्ष हा कार्यकर्त्यांचा पक्ष आहे येथे सामान्य कार्यकर्ताही पंतप्रधान बनू शकतो आणि हीच भाजपची वेगळी ओळख आहे. ती कायम ठेवण्यासाठी कार्यकर्त्यांनी व नेत्यांनी प्रयत्न करावेत, असे गडकरी म्हणाले. भाजपच्या राज्य कार्यकारिणीच्या बैठकीत मार्गदर्शक म्हणून ते आज बोलत होते. पाच वर्षात राज्यात ५० हजार कोटींचे कामे राज्याचा विकास करण्यासाठी शक्य ते सारे प्रयत्न केले जातील. विकासाला चालना दिली जाईल, देश विकसित होत असताना गोवाही विकसित होत जाईल, तो मागे पडणार नाही. येत्या पाच वर्षात ५० हजार कोटी रुपयांची कामे राज्यात केली जातील, असे आश्वासन केंद्रीयमंत्री नितीन गडकरी यांनी दिले.

करण्यासाठी शक्य ते सारे प्रयत्न केले जातील. विकासाला चालना दिली जाईल, देश विकसित होत असताना गोवाही विकसित होत जाईल, तो मागे पडणार नाही. येत्या पाच वर्षात ५० हजार कोटी रुपयांची कामे राज्यात केली जातील, असे आश्वासन केंद्रीयमंत्री नितीन गडकरी यांनी दिले.

कोलमडते ?

गेल्या पन्नास वर्षात बहुतेक काळ देशात सर्वात श्रीमंत असलेल्या मुंबई महापालिकेवर अगोदर काँग्रेस आणि नंतर अविभाजित शिवसेना-भाजपाची सत्ता होती. याच काळात राज्यात सुरुवातीला काँग्रेस नंतर काँग्रेस-राष्ट्रवादी काँग्रेस (आघाडी) अविभाजित शिवसेना काँग्रेस व राष्ट्रवादी काँग्रेस (महाविकास आघाडी), आता एकनाथ शिंदे यांची शिवसेना, अजित पवारांची राष्ट्रवादी काँग्रेस व भाजपाची (महायुती) सत्ता आहे. गेल्या पाच दशकांत महापालिका व राज्यात सत्तांतराचे अनेक खेळही झाले. इडनभर महापौर आले व गेले, तेवढेच मुख्यमंत्री सत्तेवर आले. कारभारी बदलले व नवीन आले पण देशाची आर्थिक राजधानी असलेल्या मुंबई महानगराची काळजी सत्ताध्यांनी पुरेशी घेतली नाही हे खेदाने म्हणावे लागेल. राजकारण व सत्ताकारण चालूच राहणार. सत्ताधारी व विरोधी पक्ष बदलत राहणार पण मुंबई महानगराच्या समस्यांकडे पुरेसे लक्ष दिले जाणार नसेल, तर राज्यालाच नव्हे तर त्याची किंमत देशाला मोजावी लागेल

मुंबई महानगराची लोकसंख्या दीड कोटींच्या घरात आहे. सर्व देशांतून रोजगारासाठी आलेले लोक या महानगरात राहत आहेत. मध्य, पश्चिम व हार्बर मार्गावरील खचाखच भरलेल्या लोकस ट्रेनच्या गर्दीतून जीव मुठीत धरून मुंबईकर रोज प्रवास करीत असतात. पंचाहत्तर लाख मुंबईकरांची रोजी-रोटी, मुंबईची जीवनवाहिनी ओळखल्या जाणाऱ्या उपनगरी रेल्वे सेवेवर अवलंबून आहे. ही उपनगरी रेल्वे सेवा खंडित झाली, तर मुंबईत

किती हाहाकार उडतो, याची प्रचिती पुन्हा एकदा गेल्या सोमवारी ८ जुलै रोजी आली. रात्री ६ तास कोसळलेल्या मुसळधार पावसाने मुंबई बंद केली. केवळ तीनशे मिमी झालेल्या पावसाने मुंबईची लोकल सेवा ठप्प झाली. रेल्वे मार्गावर व सर्व प्रमुख रस्त्यांवर तसेच लहान-सहान गल्ल्यांमध्ये नि अरुंद रस्त्यांवर पाणीच पाणी साचले. सहा तासांच्या पावसाने मुंबईची तुंबई झाली आणि देशाच्या आर्थिक राजधानीतील दैनंदिन जीवनाची चक्रे बंद पडली.

या देशात मुंबई हे एकच महानगर असे आहे की, ते चोवीस तास चालू असते. रेल्वे रात्री एक-दीडपर्यंत, तर बस, रिक्शा, टॅक्सी आदी वाहने रात्री उशिरापर्यंत कुठेही उपलब्ध असतात. मुंबई हे जसे श्रीमंत व गर्भश्रीमंतांचे शहर आहे, बॉलिवुडचे ग्लॅमर या शहराला आहे तसेच देशाच्या अर्थव्यवस्थेचे चलनवलन याच महानगरातून होत असते. देशाला सर्वाधिक महसूल याच मुंबई महानगरातून दिला जातो. मग तीनशे मिमी. पावसाने मुंबईची चाके बंद कशी पडू शकतात ? त्याला जबाबदार कोण ? एक दिवस मुंबई बंद म्हणजे हजार-दीड हजार कोटींचे नुकसान होते, मग दरवर्षी पावसाळ्यात मुंबईत एकदा-दोनदा ठप्प होते, जनजीवन पूर्ण विस्कळीत होते, उपनगरी रेल्वेसेवा मान टाकते, या मुंबईकरांच्या वेदना कधी थांबणार ? दरवर्षी पावसाळ्यात मुसळधार पावसाने मुंबईत अनेक रस्त्यांवर व सब-वेमध्ये पाणी तुंबते. वाहतूक बंद होते, ८ जुलैला तर अनेक रस्त्यांवर अंधेरी, मरोळ, कुर्ला, घाटकोपर, भांडुप, कांजूरमार्ग तसेच

लालबाग, परळ, शीव, माटुंगा अशी इडनवारी ठिकाणे तीन ते चार फूट पाण्याखाली होती. मुंबईतील झोपडपट्ट्यांमध्ये घराघरांत पाणी शिरले होते. जिथे मेट्रोची, पुलांची व रस्त्यांची कामे चालू आहेत, जिथे निळे पत्रे लावून मोठे मोठे उतुंग टॉवर्स उभारण्याचे काम चालू आहे, तिथे रस्त्यांवर मुसळधार पावसाने तलाव निर्माण झाले होते. पाण्याचा निचरा होण्यास मार्ग नसेल, तर पाणी वाहून जाणार तरी कुठे ?

महापालिका व राज्य सरकारमधील कारभारी बदलले तरी कर्मचारी, अधिकारी तेच असतात. दरवर्षी पावसाळ्यात पाणी का तुंबते, मुंबईची तुंबई का होते, याचे कारण त्यांना पक्के ठाऊक असते. यावर्षी मुंबईत नालेसफाई ११० टक्के झाल्याचा दावा करण्यात आला होता. स्वतः मुख्यमंत्री व सत्ताधारी पक्षांच्या नेत्यांनी नालेसफाईची प्रत्यक्ष पाहणी केली होती. मग एका पावसातच मुंबई का पाण्याने वेढली गेली ? सोमवारी का पाण्याने वेढली गेली ? सोमवारी विधिमंडळाचे अधिवेशन होते. बाहेरगावाहून येणारे काही मंत्री व आमदारही रेल्वे गाडीत अडकले होते, कोणी रेल्वेतून खाली उतरून रेल्वे मार्गावरून चालत होते, तर कोणी रेल्वेच्या दरवाजात उभे राहून गाडी कधी सुरू होणार याची वाट बघत होते. आमदार व मंत्री अडकले म्हणून त्यांना टीव्हीची प्रसिद्धी मिळाली, पण लक्षावधी मुंबईकर दरवर्षी पावसाळ्यात या यातना भोगतात, त्यावर विधिमंडळात कधी चर्चा होत नाही. महापालिका, रेल्वे, बेस्ट प्रशासनाच्या अधिकाऱ्यांना तसेच मुंबई पोलिसांना पावसाळ्यापूर्वी एकत्रित चर्चेला

बोलावून मुंबईची तुंबई होऊ नये म्हणून काय काय उपाययोजना केली आहे व करायला हवी, यावर दरवर्षी चर्चा होत नाही. राज्य सरकार व महापालिका, रेल्वे, बेस्ट, मुंबई पोलीस यांच्यात समन्वय असणे सर्वात महत्त्वाचे आहे.

बॅ. ए. आर. अंतुले मुख्यमंत्री असताना त्यांच्या पत्नी नर्गिस या पुण्याला जातांना खंडाळा घाटात वाहतूक कोंडीत अडकल्या होत्या. त्याच सुमारास तत्कालीन ऊर्जामंत्री जयंतराव टिळक हे पुण्याहून मुंबईला येताना खंडाळा घाटात अनेक तास अडकले होते. स्वतः अंतुले यांनी खंडाळा घाटातील वाहतूक कोंडीची दखल घेतली व तातडीने घाटात पर्यायी मार्ग उभारण्याचा निर्णय घेतला. दरवर्षी पावसाळ्यात मुंबईची तुंबई होते व आर्थिक राजधानीचे जनजीवन ठप्प होते, हा मोठा अपराध आहे असे कुणाला वाटत नाही का ? मुंबईचे जनजीवन एक मिनीटही खंडित होता कामा नये, यासाठी राज्यकर्ते ठोस उपाय का शोधत नाहीत ? मुसळधार पाऊस असताना समुद्राला भरती सुरू झाली की, मुंबईत पाणी तुंबते, हेच कारण वर्षानुवर्षे ऐकायला मिळत आहे. आधुनिक तंत्रज्ञानाच्या युगात यापुढेही दरवर्षी पावसाळ्यात मुंबई तुंबतच राहणार का ? दिल्ली, चेन्नई, पाटणा, गुवाहटी अगदी युरोप, अमेरिकेतील शहरांनाही अतिवृष्टीचा फटका बसल्यावर तेथील जनजीवन विस्कळीत होते, पण दरवर्षी नित्यनियमाने पावसाळ्यात ही शहरे नेहमी हमखास पाण्याखाली असतात असे दृश्य दिसत नाही. समुद्राकाठी शहर आहे

नवरात्रोत्सव मंडळ रांजणखारच्या वतीने एकविरा देवस्थान येथे स्वच्छता श्रमदान

अलिबाग प्रतिनिधी राजेश बापटे:
अलिबाग तालुक्यातील रांजणखार येथील नवरात्र उत्सव मंडळ यांच्यावतीने कार्ले - एकविरा देवस्थान परिसरामध्ये स्वच्छता श्रमदान करून देवस्थान परिसर स्वच्छ करण्यात आला. इ नवरात्र उत्सव मंडळ रांजणखार यांच्या वतीने दरवर्षी विविध समाजप्रयोगी उपक्रम राबविले

सहभागी झाले होते. मंडळाचे राजेंद्र पाटील यांच्या वतीने हे श्रमदानाचे आयोजन करण्यात आले होते .या श्रमदान योजनेमध्ये दिलीप पाटील, गंगाधर म्हात्रे, समीर पाटील, जितेंद्र पाटील, मनोज पाटील, परेश पाटील, सदन चिकोरी, अखिलेश यादव, नंदकुमार म्हात्रे, संदीप ठाकूर, भाई पाटील व इतर सदस्यांनी सहभाग घेतला होता. इ या संपूर्ण श्रमदानाचे



जातात. त्यामध्ये स्वच्छता अभियान, ग्राम स्वच्छता, मंदिर परिसर स्वच्छता, पाणपोई सुविधा, मंदिर शेड, तसेच विविध समाज उपयोगी कार्यक्रम राबवले जातात. याचाच एक भाग म्हणून या मंडळाच्या वतीने शुक्रवार दिनांक १२ जुलै रोजी एकविरा येथील देवस्थान परिसरातील मंदिर परिसर ते पाच पायरी पर्यंत परिसर आणि पायऱ्या पर्यंत स्वच्छता अभियान राबविण्यात आले. इ या श्रमदानामध्ये मंडळाचे २० सदस्य

सूसूत्र नियोजन पाटील टॅडर्स रांजणखार यांच्याकडून करण्यात आले होते. मंडळाचे सदस्य श्रमदान करीत असताना अनेक भाविकांनी त्यांच्या उत्स्फूर्त कार्याचे कौतुक केले. तसेच या मंडळाच्या सदस्यांचा आदर्श सर्व भाविकांनी घेऊन अशा स्वच्छता मोहिमा वारंवार झाल्या तर येथे स्वच्छता राहून दुर्गंधी मुक्त परिसर राहील असेही त्यांनी सुचविले. या मंडळाच्या सदस्यांनी दिवसभर श्रमदान करून संपूर्ण एकविरा मंदिर परिसर स्वच्छ करण्यात आला.

७ राज्यातील १३ जागांच्या पोटनिवडणुकीचे निकाल आले समोर

नवी दिल्ली-लाईव्ह ट्रेडस न्यूज वृत्तसेवा लोकसभा निवडणुकीनंतर आज विधानसभा पोट निवडणुकांच्या निकालाकडे सगळ्यांचे लक्ष होते. सात राज्यातील १३ विधानसभा क्षेत्रात पोटनिवडणूक झाली. या १३ जागांवर १० जुलैला मतदान झाले होते. बिहार, पश्चिम बंगाल, तामिळनाडू, मध्य प्रदेश, उत्तराखंड, पंजाब आणि हिमाचल प्रदेश या राज्यांमध्ये विधानसभेची पोटनिवडणूक झाली. हिमाचल प्रदेशच्या नालागढ सीट वर सर्वाधिक ७८.१ टक्के आणि उत्तराखंडच्या बद्रीनाथ सीटवर सर्वात कमी ४७.६८ टक्के मतदान झाले होते. १३ विधानसभा क्षेत्रात झालेल्या या पोटनिवडणुकीत काँग्रेस प्रणीत इंडिया आघाडीने दमदार प्रदर्शन केलय. इंडिया आघाडीने ११ जागांवर विजय मिळवला. भाजपाला हिमाचल प्रदेशमधील हमीरपूर आणि मध्य प्रदेशच्या अमरवाडा जागेवर समाधान मानाव लागले. हिमाचल प्रदेशात तीन पैकी दोन जागा काँग्रेसने तर एक सीट भाजपाच्या खात्यात गेली. काँग्रेसने देहरा आणि नालागढ सीटवर विजय मिळवला. देहरा येथून सीएम सुखू यांच्या पत्नी कमलेश ठाकूर जिंकल्या. नालागढ मधून हरदीप सिंह बावाने भाजपाच्या केएल ठाकूर यांना ८९९० मतांनी हरवले. हमीरपूर येथून भाजपाचे आशीष वर्मा जिंकले. पश्चिम बंगालमध्ये चारही जागा ममता बॅनर्जी यांच्या तृणमूल काँग्रेसने जिंकल्या. हिमाचल प्रदेशात तीन पैकी दोन जागा काँग्रेसने आणि एक सीट भाजपाने जिंकली. पंजाबच्या जालंधरमधून आम आदमी पार्टीने बाजी मारली. उत्तराखंडच्या दोन्ही जागा काँग्रेसने जिंकल्या. तामिळनाडू विकावांडीची सीट डीएमकेने जिंकली. मध्य प्रदेश अमरवाडाची सीट भाजपाने जिंकली. बिहार रुपौली सीट अपक्ष उमेदवार शंकर सिंह यांनी जिंकली.

आनंददायी शनिवार

परशुराम एज्युकेशन सोसायटी संचालित प्राथमिक शाळा पोफळी येथे शनिवार दिनांक १३ जुलै २०२४ रोजी इयत्ता पहिली ते चौथीच्या विद्यार्थ्यांना प्रशालेचे मुख्याध्यापक श्री.महेंद्र कापडी सर यांच्या मार्गदर्शनाखाली शालेय परिसरातील वनस्पतींची ओळख करून देण्यात आली. यामध्ये रानभाज्या औषधी वनस्पती यांची ही माहिती सांगण्यात आली. विद्यार्थ्यांना



निसर्गाची प्रत्यक्ष अनुभूती देण्यात आली. हलक्याशा पावसाच्या सरीमध्ये सर्व विद्यार्थी शिक्षकांबरोबर रांगेत शालेय परिसरातून फिरून आले यादरम्यान विद्यार्थ्यांना नदी,डोंगर, वेली,झाडे यांचे मनमोहक दृश्य पाहायला मिळाले. हिरवागार शालू पांघरलेला निसर्ग विद्यार्थ्यांना पाहायला मिळाला. मुख्याध्यापक श्री.महेंद्र कापडी सर यांनी शालेय परिसरातील तुळस, टाकळा,अळू इत्यादी वनस्पतींची माहिती विद्यार्थ्यांना दिली त्यांचे औषधी गुणधर्म सुद्धा समजावून सांगितले वनस्पतींचे महत्त्व काय आहे याबाबत विद्यार्थ्यांना माहिती दिली. ज्येष्ठ शिक्षिका सौ .शिवाजी शिंदे,सौ.प्रतिभा धुमाळ,श्री.अशोक मिसाळ,सौ.साधना गायकवाड,सौ. मनीषा नाईक यांनी सुद्धा विद्यार्थ्यांना विविध वनस्पतींची माहिती व महत्त्व समजावून सांगितले.

निधन वार्ता माजी गटविकास अधिकारी शशिकांत गुजर यांचे हृदयविकाराचे धक्याने अकाली निधन

मंडणगड प्रतिनिधी

मंडणगड पंचायत समितीचे माजी गटविकास अधिकारी शशिकांत भैरवराव गुजर वय (७४) यांचे रविवार १४ जुलै २०२४ रोजी तालुक्यात जांभुळनगर या त्यांचे गावातील निवासस्थानी हृदयविकाराचे धक्याने



अकाली निधन झाले त्यांच्या अकाली जाण्याने तालुक्यातील शोक व्यक्त केला जात आहे. त्यांचे पार्थिवार जांभुळनगर येथील स्मशानभूमीत तालुक्यातील विविध क्षेत्रातील मान्यवर व ग्रामस्थांच्या उपस्थितीत अंत्यसंस्कार करण्यात आले.

शासकीय सेवेतील आपल्या कार्यकाळात त्यांनी एक कर्तव्यदक्ष लोकाभिमुख समाजप्रीय शासकीय अधिकारी म्हणून लौकीक मिळविला होता. मंडणगड तालुक्यात शैक्षणिक, सामाजिक, राजकीय, सांस्कृतिक क्षेत्रात त्यांनी विशेष काम केले असून रयत शिक्षण संस्थेच्या पालवणी शाळेच्या प्रगतीत त्यांचा मोलाचा वाटा आहे. जांभुळनगर येथे नुकत्याच उभ्या करण्यात आलेल्या शिवस्मारक समितीचे सल्लागार म्हणूनही ते काम पहात होते. याशिवाय निवृत्तीनंतर गावातील आपल्या शेतीत ते तालुक्यातील शेतकऱ्यांना पथदर्शी ठरतील असे शेतीचे नवनवीन प्रयोग करून निवृत्तीनंतरचे आयुष्य जगत होते त्यांच्या पश्चात पत्नी एक मुलगा एक मुलगी असा परिवार आहे.

गायक जगन्नाथ खरगावकर यांचा सुमधुर आवाज घुमतोय कोकणच्या मातीत.

तळा कृष्णा भोसले.

रायगड जिल्ह्यातील श्रीवर्धन तालुक्यातील कुडगाव येथील गुरुचर्य शंभूराजे घराण्यातील रमेश खरगावकर यांचे इच्छित गायक जगन्नाथ गोविंद खरगावकर हेओमसाई नृत्य कलापथकाच्या माध्यमातून वेगवेगळ्या शाखांमधून कलगी तुरा नाचमंडळामार्फत आपली गायण कला प्रदर्शित करित



कोकणच्या मातीतील सुमधुर आवाज सारया श्रोत्यांना मंत्र मुग्ध करित आहे. कुडगाव येथे जन्मलेल्या एका लहानशा खेड्यात हा गायक लहानपणापासून हा धंद जोपासत आहे. १९८५ पासून त्यांनी आपल्या गावातल्या तरुण

मंडळी ना एकरङ्गकरीत विष्णू प्रासादिक भजन मंडळाच्या माध्यमातून सुध्दाङ्गअतिशय सुंदर भावगीते मराठी माणसाच्या मनाला स्पर्श करून शब्द आसमंतात टुमटुमवित आहेत. असा त्यांचा भजनी प्रवास लोकप्रिय आहे. गुरुचर्य रमेश बुवा खरगावकर व कृष्णा बुवा खरगावकर यांचे कृपाशीर्वादाने त्यांची भजने अफाट गाजतआहेत. भगवंताचे नाम

मुखाने गात अनेकांना त्याची गोडीझलावत भजन मालिका ते सातत्याने संभाळत रायगड भुषणङ्गा पुरस्काराचे ही मानकरी ठरणार आहेत. अशा या गायकाच्या कलेला जनता जनार्दन सुद्धा मोठ्या प्रमाणात दाद देत आहेत. सध्या आता त्यांच्या कलगीतुरा उन्नती मंडळाच्या तुरेवाले नाचमंडळ कुडगाव, त्याचबरोबर गणेश नृत्य कला वैभव

खरगाव या नाचाचे सामने रंगू लागले आहेत. नुकताच १२ जुलै २०२४ रोजी शाहीरा ज्योती शिंदे शक्ती वाले यांचे समवेत शिवाजी नाटय मंदिर दादर येथे बारीङ्गपार पडली. यामध्ये मुंबई करानी भरभरून साद दिली आहे. अशा या उमदया कलावंतांना रसीकाने साद दिली तर हेच या रायगडच्या मातीतील हिरे अधिक अधिक लोकप्रिय होतील यात शंका नाही.

शरदचंद्रजी पवार कृषी महाविद्यालय येथे पारंपरिक व आधुनिक पद्धतीने भात लागवड..!

आबलोली (संदेश कदम) भात हे कोकणातील प्रमुख पीक! याबाबत अधिकाधिक प्रात्यक्षिकद्वारे अनुभवात्मक माहिती विद्यार्थ्यांना मिळावी तसेच या उपक्रमअंतर्गत कोकण कृषी विद्यापीठामार्फत नवनवीन भात पिकांच्या जाती व विविध लागवड पद्धती विकसित करण्यात आल्या,त्यादेखील विद्यार्थ्यांना माहीत व्हाव्यात या उद्देशाने हा उपक्रम राबविण्यात आला.चिपळूण

तालुक्यातील शरदचंद्रजी पवार कृषी महाविद्यालय खरवते दहिवली येथे द्वितीय व तृतीय वर्ष कृषी विद्यार्थ्यांकडून पारंपरिक व आधुनिक पद्धतीने भात लागवड प्रशिक्षण यानिमित्ताने घेण्यात आले.महाविद्यालयाच्या विस्तीर्ण प्रक्षेत्रावर हे प्रशिक्षण घेण्यात आले.महाविद्यालयाचे प्राचार्य डॉ.सुनितकुमार पाटील यांच्या मार्गदर्शनाखाली हा उपक्रम राबविण्यात आला.यासाठी कृषी

विद्या विभाग प्रा.ठाकरे यु.इ.,प्रक्षेत्र प्रमुख प्रा.साळवी व्ही.जे.,प्रा.पाकळे एन.सी.,प्रक्षेत्र व्यवस्थापक श्री.कोळपे राजेंद्र,श्री.सुर्वे आकाश,श्री.साळवी रितेश आणि इतर प्रक्षेत्र कर्मचारी यांनी विशेष मेहनत घेतली.याउपक्रमासाठी द्वितीय व तृतीय वर्ष कृषी चे विद्यार्थी विद्यार्थिनी बहुसंख्येने सहभागी झाले होते.



अंबा नदीने ओलांडली धोक्याची पातळी! महसूल व पोलीस खात्याकडून सतर्कतेचा इशारा

नागोठणे :- नारायण म्हात्रे सतत पडणाऱ्या पावसामुळे नागोठण्याच्या अंबा नदीने धोक्याची पातळी ओलांडली असून पुराचे पाणी नागोठण्याच्या ऐतिहासिक पुलावरून वाहत असून नागोठणे-वरवठणे गावाचा संपर्क तुटला आहे. अंबा नदीने धोक्याची पातळी ओलांडल्यामुळे पुराचे पाणी छ. शिवाजी महाराज चौक, एसटी बस स्थानक, वन अधिकारी कार्यालय, मुख्य बाजारपेठ, नुकड गल्ली, मच्छीमार्केट या ठिकाणी घुसले असून नागोठणे



नदीकाठच्या रहीवाशांमध्ये भितीचे वातावरण पसरले असून प्रशासन

तसेच नागोठणे पोलिसाकडून सतर्कतेचा इशारा देण्यात आलेला असून नागोठणे पोलिस ठाण्याचे सहायक पोलिस निरीक्षक सचिन कुलकर्णी यांच्या मार्गदर्शनाखाली सहाय्यक पोलिस उपनिरीक्षक प्रमोद हंबीर, पोलिस हवालदार विनोद पाटील यांच्या वतीने चोख बंदोबस्त ठेवला असून महसूल खात्याचे मंडळ अधिकारी भरत गुंड हे आपले सहकारी पाटणसई सजाचे

तळाठी सचिन सांबरी व अन्य सहकाऱ्यांसह नागोठणे कार्यालयात तळ ठोकून परिस्थितीवर लक्ष ठेवून होते. तसेच स्पिकरच्या माध्यमातून दवंडी पिटवून जागुकतेचा वेळोवेळी इशारा देण्यात आला. जुलैचा जवळजवळ पंधरवडा उलटला असताना मुंबई, पुण्यासह राज्यात पावसाने जोरदार फलंदाजी करत दमदार हजेरी लावली आहे यामुळे शाळा, कॉलेज यांना सुट्टी जाहीर केली आहे अनेक ठिकाणी बाजारपेठेत पुराचे पाणी शिरले असून पुराच्या पाण्याने छोट्या

मोठ्या व्यावसायिकांचे बरेच नुकसान झाले आहे तसेच ऐन भरत लागवड आली असताना भाताची रोपे वाहून व कुजून गेल्याने शेतकरी राजा चिंतेत पडला आहे. नागोठणे येथे आज रविवारी होणारा आठवडा बाजार पुराचे पाणी घूसल्याने होऊ शकला नाही त्यामुळे अनेक छोटे मोठे धंदेवाल्यांच्या व ग्राहकांच्या चेहऱ्यावर नाराजी दिसून आली. अशातच पावसाने उघडीप दिल्याने पुराचे पाणी ओसरण्यास सुरुवात झाली.

सर्पमित्र किशोर शिर्के यांचे समाजात खूप मोठे योगदान

नागोठणे :- नारायण म्हात्रे नागोठणे विभागातील कडसुरे सारख्या खेडे गावात जन्माला आलेले किशोर शिर्के हे लहानपणापासून ध्येयवादी व सामाजिक कार्याची भलतीच आवड असणारे, शालेय जीवनात त्यांनी सांस्कृतिक कार्यक्रमातून बरीचशी जनजागृती करून समाजाला नेहमीच जागृत ठेवण्याचे कार्य केले तसेच त्यांनी याचवेळी



साकारून त्यांना या प्रत्येक

कार्यक्रमात त्यांची बहीण माया शिर्के (उज्वला ठाकूर- महीला रायगड पोलिस) यांनी मोलाची साथ देवून रसिक जनांची वाहव्या मिळविली. त्यांच्या या शालेय कार्यक्रमांमुळे मिनी दादा कोंडके ही त्यांना उपाधी सुध्दा मिळाली पण किशोर या नावात मला वाटतं जादूच आहे कारण या नावाची व्यक्ती ही समाजासाठी काहीतरी

करीत असते. असेच किशोर शिर्के हे नागोठणे येथील रिलायन्स कंपनीत पर्यावरण खात्यात सेवा करत असून त्यांना रिलायन्सकडून पर्यावरण व मानवी जीवांचे बचाव करण्याचे धडे दिले जातात व इथूनच त्यांनी हे धडे गिरवले आहेत. आतापर्यंत त्यांनी हजारो साप पकडून जंगलात सोडले आहेत व त्यांना जीवदान देण्याचे काम केलेले

आहे. नाग, साप, कांडर, मण्यार हे अतिविशारी जनावर एका स्टीकच्या आधारावर कधीकधी जीव धोक्यात घालून पकडावे लागतात असेही ते म्हणाले पण हे ईश्वरी कार्य असून भयमुक्त स्वरूपात हे कार्य करावे लागते असे त्यांनी आमच्या सूर्योदयच्या प्रतिनिधीशी प्रतिक्रिया व्यक्त केली. अशा या समाजातील परोपकारी व्यक्ती प्रसिद्धीपासून दूर असून शासन स्तरावर यांचा यथोचित गौरव होवून जिल्ह्यातील मानाचा रायगड भूषण पुरस्कार मिळावा ही जनतेतून मागणी होत आहे.